

WHERE'S YOUR INSPIRATION TAKING YOU NEXT?

Drive home your favourite NEXA car and explore new horizons.

CREATE. INSPIRE.



3 years
100 000 km
WARRANTY*
EXTENDABLE UPTO 6 YEARS

CONSUMER OFFERS OF UP TO
₹1 90 000[#]

EXCHANGE BONUS OF UP TO
₹1 00 000[#]

PER LAKH EMI STARTING FROM
₹1 470[#]

ADDITIONAL SCRAPPAGE BONUS IS AVAILABLE AGAINST VALID CERTIFICATE OF DEPOSIT.



SCAN TO CONNECT TO A SHOWROOM NEAR YOU



E-BOOK TODAY @
WWW.NEXAEXPERIENCE.COM

For detailed T&C kindly visit your nearest dealership. Features and accessories shown may not be a part of the standard fitment. Black glass shade on the vehicle is due to the lighting effect. Images used are for illustration purposes only. All offers are brought to you by NEXA dealers only. Offers and features may vary subject to the model and variant purchased. Maruti Suzuki reserves the right to withdraw offers at any point in time without any advance notice. All offers are applicable till 28th February '25 or till stocks last whichever is earlier. Offers mentioned are applicable on available stock of 2024 make. *3 years or 100 000 km whichever is earlier. #Above scheme is as per SBI Green Loan structure (eligible models: Strong Hybrid). Above mentioned finance offering is an indicative offering as offer may vary basis customer profile, geography, credit score etc. All loans at the sole discretion of the financier. Commercial usage vehicle funding not covered in the above mentioned scheme.



राष्ट्रदूत

जालोर
Rashtradoot

फोन:- 226422, 226423 फैक्स:- 02973-226424

वर्ष: 19 संख्या: 305

प्रभात

जालोर, सोमवार 10 फरवरी, 2025

पो. रजि. /RJ/SRO/9640/2022-24

पृष्ठ 8

मूल्य 2.50 रु.

मणिपुर के मुख्यमंत्री बीरेन सिंह ने राज्यपाल को इस्तीफा सौंपा

भाजपा विधायकों के असंतोष को कम करने के लिए विधानसभा सत्र से एक दिन पूर्व इस्तीफा हुआ

इंफाल, 09 फरवरी। मणिपुर के मुख्यमंत्री एन. बीरेन सिंह ने अपने पद से इस्तीफा दे दिया है। सिंह ने रविवार को मणिपुर के राज्यपाल ए.के. भल्ला को अपना इस्तीफा सौंप दिया। नए मुख्यमंत्री पर फैसला एक-दो दिन के अंदर लिया जाएगा। मणिपुर भारतीय जनता पार्टी (भाजपा) अध्यक्ष ए. शारदा, मंत्रियों, भाजपा प्रवक्ता संबित पात्रा और कुछ अन्य विधायकों के साथ बीरेन सिंह ने राज्यपाल से मुलाकात की और अपना इस्तीफा सौंप दिया। इस्तीफे का फैसला लेने से पहले बीरेन सिंह ने रविवार सुबह केंद्रीय गृह मंत्री अमित शाह से दिल्ली में मुलाकात की और रविवार को भाजपा नेता संबित पात्रा के साथ वापस आए। इंफाल लौटने के बाद उन्होंने इस्तीफा सौंप दिया।

सड़क दुर्घटना में छत्तीसगढ़ के 4 श्रद्धालुओं की मौत

रायपुर, 09 फरवरी। छत्तीसगढ़ उत्तरप्रदेश बॉर्डर पर बमनी के दरनखंड के पास सुबह भीषण सड़क हादसे में रायगढ़ के श्रद्धालुओं से भरी बोलेरो को एक ट्रेलर ने टक्कर मार दी। इस दुर्घटना में 4 लोगों की मौत हो गई है और 6 गंभीर रूप से घायल बताए जा रहे हैं।

- महाकुंभ से स्नान कर रायपुर लौट रहे यात्रियों की बोलेरो की ट्रेलर से टक्कर हो गई।
- मृतकों में तीन नजदीकी रिश्तेदार थे तथा चौथा बोलेरो का चालक था।

घायलों को जिला अस्पताल में भर्ती कराया गया है। जानकारी के मुताबिक बोलेरो सवार श्रद्धालु महाकुंभ स्नानकर छत्तीसगढ़ के रायगढ़ जिले के सूत्रगढ़ लौट रहे थे। टक्कर इतनी जबरदस्त थी कि बोलेरो के परखच्चे उड़ गए। घायल रामकुमार ने बताया, सभी लोग प्रयागराज गंगा स्नान के लिए आए (शेष अंतिम पृष्ठ पर)

- इस्तीफे से पहले बीरेन सिंह ने दिल्ली में गृह मंत्री अमित शाह से मुलाकात की, फिर संबित पात्रा के साथ इंफाल आकर उन्होंने इस्तीफा दिया। नये मुख्यमंत्री का फैसला एक-दो दिन में होगा।

- कहा जा रहा है कि दिल्ली चुनावों की सफलता के बाद, भाजपा मणिपुर में कोई विरोध या विद्रोह से बचना चाहती है, ताकि पार्टी की छवि खराब न हो।

केंद्र सरकार के प्रति आभार व्यक्त करता हूं। उन्होंने केंद्र सरकार से इसे जारी रखने का अनुरोध किया। उन्होंने केंद्र से सीमा पर घुसपैठ पर नकेल कसने और अवैध अप्रवासियों के निर्वासन के लिए नीति तैयार करने के लिए कहा। राज्यपाल ने कथित तौर पर सीएम से कार्यवाहक मुख्यमंत्री के रूप में काम करना जारी रखने के लिए कहा है। भाजपा विधायकों द्वारा बीरेन सिंह के खिलाफ विद्रोह करने के बाद राजनीतिक संकट पैदा हो गया। मणिपुर विधानसभा का सत्र कल से शुरू होने वाला है।

'सांसदों-विधायकों पर 5000 केस पैंडिंग हैं'

नई दिल्ली, 09 फरवरी। पूर्व और मौजूदा सांसदों-विधायकों के खिलाफ करीब 5,000 मामले लंबित हैं, जिनको शीघ्र निपटाने के लिए सुप्रीम कोर्ट से दिशा निर्देश की मांग की गई है। शीघ्र कोर्ट की ओर से एमिकस क्यूरी नियुक्त किए गए वरिष्ठ वकील विजय हंसरिया ने दलील दी कि सांसदों और विधायकों के खिलाफ मामलों की सुनवाई में देरी हो रही है, क्योंकि उनके पास जांच और कोर्ट में प्रभाव डालने की शक्ति है। इसके कारण लंबित मामलों का निपटारा नहीं हो रहा है, जिससे हमारे लोकतांत्रिक ढांचे पर नकारात्मक असर पड़ रहा है।

'युवाओं को नौकरी व किसानों को पानी-बिजली सरकार की प्राथमिकता है'

- मुख्यमंत्री तथा लोकसभा अध्यक्ष ओम बिड़ला ने धरणीधर गार्डन में 4 करोड़ रूपए की लागत से बने महासभा के नए भवन का लोकार्पण किया। इस भवन में 44 कमरे, लिफ्ट और हॉल का निर्माण कराया गया है।

- कार्यक्रम के संयोजक ऊर्जा मंत्री हीरालाल नागर ने कोटा में शैक्षणिक प्रकल्प तथा जयपुर में सामाजिक गतिविधियों के लिए सरकार से खूब उल्लेख करने की मांग की।

हमने किसान सम्मान निधि में 2000 की बढ़ोतरी कर किसान को संबल देने का काम किया है। किसानों की फसलों को उचित दाम दिलाने के लिए एमएसपी भी बढ़ोतरी हुई है। युवाओं को नौकरी, हर किसान को पानी, बिजली देना हमारी प्राथमिकता में है। डबल इंजन की सरकार राजस्थान में विकास के लिए कृत संकल्प है। इस अवसर पर लोकसभा स्पीकर ओम बिरला ने कहा कि भारत को आगे

बढ़ाना है, भारत को समृद्ध बनाना है तो भारत के किसान को खुशाहाल बनाना होगा। धाकड़ समाज के राष्ट्रीय अध्यक्ष रोडमल नागर ने कहा कि 2047 तक देश को विकसित भारत बनाना है। ऊर्जा मंत्री तथा धाकड़ समाज के राष्ट्रीय कोषाध्यक्ष हीरालाल नागर ने कहा कि भारत के किसान धरती से जुड़कर जमीन को उपजाऊ बनाने का काम करते हैं। अन्न उत्पादन के द्वारा पूरे विश्व का

मुख्यमंत्री ने भाजपा के केंद्रीय नेतृत्व से बातचीत के बाद पद छोड़ने का फैसला किया। पार्टी सूत्रों ने कहा कि लगभग 12 विधायक नेतृत्व परिवर्तन पर जोर दे रहे हैं। सूत्रों ने यह भी कहा कि विधानसभा अध्यक्ष और मुख्यमंत्री के बीच भी मतभेद हैं। सूत्रों ने कहा कि दिल्ली चुनावों में भाजपा की सफलता को देखते हुए, भाजपा आलाकमान नहीं चाहता कि मणिपुर की स्थिति कोई अलग कहानी बनाए।

राष्ट्रपति मूर्त्त सोमवार को महाकुंभ में डूबकी लगायेंगी

महाकुंभनागर, 09 फरवरी। प्रयागराज की पावन धरा पर सोमवार को देश की प्रथम नागरिक राष्ट्रपति मूर्त्त महाकुंभ की भव्यता एवं दिव्यता की साक्ष्य बनेंगी। राष्ट्रपति मूर्त्त सुबह के समय संगम नोज पर डूबकी लगायेंगी। देश की प्रथम नागरिक का संगम में पावन डूबकी लगाने का यह ऐतिहासिक क्षण होगा।

- भारत के पहले राष्ट्रपति डॉ. राजेन्द्र प्रसाद ने भी महाकुंभ में स्नान किया था।

के प्रथम राष्ट्रपति डॉ. राजेन्द्र प्रसाद ने भी महाकुंभ में पावन स्नान किया था। राष्ट्रपति मूर्त्त मुझे इसके उपरान्त अक्षयवट का दर्शन-पूजन करेंगी। सनातन संस्कृति में अक्षयवट को अमरता का प्रतीक माना जाता है। यह हिन्दू धर्म का एक महत्वपूर्ण स्थल है, जिसकी महता पुराणों में भी वर्णित है। इसके अलावा वे बड़े हनुमान मंदिर में भी दर्शन और पूजा-अर्चना करेंगी।

मुख्यमंत्री भजनलाल शर्मा ने कोटा में श्री धाकड़ महासभा के राष्ट्रीय अधिवेशन को संबोधित किया

कोटा, 9 फरवरी, (निर्स)। श्री धाकड़ महासभा का दो दिवसीय राष्ट्रीय अधिवेशन रविवार को सोपडी स्थित दशहरा मैदान पर सम्पन्न हुआ। लोकसभा अध्यक्ष ओम बिरला और मुख्यमंत्री भजनलाल शर्मा के मुख्य आतिथ्य में खुला अधिवेशन आयोजित हुआ। धाकड़ महासभा के राष्ट्रीय अध्यक्ष रोडमल नागर ने कार्यक्रम की अध्यक्षता की।

मुख्यमंत्री भजनलाल और स्पीकर बिरला ने कार्यक्रम संयोजक और राष्ट्रीय कोषाध्यक्ष हीरालाल नागर के साथ धरणीधर गार्डन में 4 करोड़ की लागत से बने नए अतिरिक्त भवन का लोकार्पण भी किया। इस भवन में 44 कमरे, लिफ्ट और हॉल का निर्माण कराया गया है।

अविश्वास प्रस्ताव के डर से बीरेन सिंह ने इस्तीफा दिया

नई दिल्ली, 09 फरवरी। कांग्रेस ने एन. बीरेन सिंह द्वारा मणिपुर के मुख्यमंत्री के पद से इस्तीफा देने पर रविवार को प्रतिक्रिया दी। विपक्षी पार्टी ने इसे देर से उठाया गया कदम बताया और कहा कि लोग बार-बार विदेश जाने वाले प्रधानमंत्री नरेंद्र मोदी को मणिपुर यात्रा का इंतजार कर रहे हैं। कांग्रेस ने यह हमला उस समय किया है, जब बीरेन सिंह ने इंफाल स्थित राजभवन में राज्यपाल अजय कुमार भल्ला को अपना इस्तीफा सौंपा।

- कांग्रेस के संचार प्रभारी जयराम रमेश ने कहा, मणिपुर के मुख्यमंत्री के इस्तीफे की मांग मई 2023 से की जा रही है।

रमेश ने कहा कि कांग्रेस सोमवार को मणिपुर विधानसभा में बीरेन सिंह और उनके मंत्रिमंडल के खिलाफ अविश्वास प्रस्ताव लाने की तैयारी कर रही है। रमेश ने एक्स पर एक पोस्ट में कहा, मणिपुर के मुख्यमंत्री ने इस्तीफा दे दिया है। उनके इस्तीफे की मांग कांग्रेस मई 2023 से कर रही थी, जब मणिपुर में जाति हिंसा शुरू हुई थी। उन्होंने कहा, मुख्यमंत्री का इस्तीफा बहुत देर से आया अब मणिपुर (शेष अंतिम पृष्ठ पर)

महाकुंभ में चौतरफा जाम लगा, प्रयागराज स्टेशन को बंद किया

वाराणसी, लखनऊ, कानपुर व रीवा से आने वाले रास्तों पर 10 से 15 किलोमीटर लंबे जाम हैं

- प्रयागराज स्टेशन पर भारी भीड़ एकत्रित हो जाने के कारण इस स्टेशन से ट्रेनों का आना-जाना रोक दिया गया है।
- लोगों को घाटों पर पहुँचने के लिए घंटों इंतजार करना पड़ रहा है।

प्रयागराज, 09 फरवरी। महाकुंभ में रविवार की छुट्टी के कारण श्रद्धालुओं की जबरदस्त भीड़ रही। संगम पहुँचने के सभी रास्तों में 10 से 15 किमी लंबा जाम लगा रहा। वाराणसी, लखनऊ, कानपुर और रीवा से प्रयागराज आने-जाने वाले रास्तों पर 25 किमी तक गाड़ियाँ रेंग रही थीं। बताया गया कि यात्री रात 11 बजे से पैदल चल रहे हैं। बढ़ती भीड़ के बाद प्रयागराज संगम स्टेशन को आगे आदेश तक बंद किया गया है। प्रयागराज संगम स्टेशन, संगम से सबसे नजदीक है। स्टेशन की कुल क्षमता 1000 से 2000 लोगों की है लेकिन भीड़ ज्यादा होने की वजह से स्टेशन को बंद कर दिया गया है। हालांकि ट्रेनों का परिचालन नहीं रोक़ा गया है।

बीजापुर में सुरक्षा बलों ने मुठभेड़ में 31 नक्सली मारे

बस्तर के आईजी पुलिस ने बताया कि मुठभेड़ में दो जवान शहीद हुए और दो घायल हुए

- बीजापुर के नैशनल पार्क में माओवादियों की मौजूदगी की सूचना पर संयुक्त बल रवाना हुआ। रविवार को माओवादियों से कई बार मुठभेड़ हुई। बाद में सर्च के दौरान अब तक 31 माओवादियों के शव बरामद किए जा चुके हैं।

रायपुर, 09 फरवरी। छत्तीसगढ़ के बीजापुर जिले के नैशनल पार्क क्षेत्र में सुरक्षाबलों की नक्सलियों के साथ मुठभेड़ शुरू हो गई, जब सुरक्षाकर्मियों की एक टीम एंटी-नक्सल ऑपरेशन पर थी। बस्तर के पुलिस महानिरीक्षक (आईजी) पी सुंदर राज ने भी मुठभेड़ में 31 नक्सलियों के मारे जाने की पुष्टि की है। उन्होंने बताया कि इंद्रावती राष्ट्रीय उद्यान क्षेत्र के जंगल में बीजापुर और नारायणपुर से लगी महाराष्ट्र की सीमा पर रविवार सुबह उस समय मुठभेड़ शुरू हो गई, जब सुरक्षाकर्मियों की एक टीम एंटी-नक्सल ऑपरेशन पर थी। इस पूरे मामले व मुठभेड़ पर विस्तृत जानकारी देते हुए सुंदरराज ने बताया कि जिला बीजापुर के नैशनल पार्क क्षेत्र में माओवादियों की मौजूदगी की सूचना पर बीजापुर डीआरजी,

लखनऊ में धर्म परिवर्तन के आरोप में चर्च से लोग हिरासत में लिये

- धर के अन्दर बने चर्च में धर्म परिवर्तन होने की चर्चा से क्षेत्रवासियों की भीड़ एकत्रित हो गई। पुलिस ने चर्च में बड़ी संख्या में मौजूद लोगों को हिरासत में लिया।

लखनऊ, 09 फरवरी। यूपी के लखनऊ शहर से चौकाने वाला मामला सामने आया है। यहाँ एक क्षेत्र के लोगों का आरोप है कि हिंदू परिवारों का धर्म परिवर्तन करवाया जा रहा है। यह मामला सामने आने के बाद मौके पर जमकर हंगामा हुआ और पुलिस ने चर्च

में बड़ी संख्या में लोगों मौजूद को पूछताछ के लिए हिरासत में लिया है। लखनऊ के परवारा क्षेत्र में धर्म परिवर्तन का आरोप लगाकर जमकर नारेबाजी की गई। क्षेत्रवासियों ने आरोप (शेष अंतिम पृष्ठ पर)



कोटा में लोकसभा अध्यक्ष ओम बिरला और मुख्यमंत्री भजनलाल शर्मा के मुख्य आतिथ्य में धाकड़ समाज का दो दिवसीय खुला अधिवेशन आयोजित हुआ। धाकड़ महासभा के राष्ट्रीय अध्यक्ष रोडमल नागर ने कार्यक्रम की अध्यक्षता की।

